



## विज्ञान प्रगति

दिसम्बर 2020

निदेशक  
डॉ. रंजना अग्रवाल

सम्पादक  
डॉ. बालकराम


सह सम्पादक  
डॉ. मनीष मोहन गोरे

सहायक सम्पादक  
शुभदा कपिल

प्रोडक्शन  
अश्वनी कुमार ब्राह्मी  
अरुण उनियाल  
मो० शकील अहमद

लेआउट एवं डिजाइन  
नीरू विजन  
अभिनव राज

विक्री एवं वितरण  
चारू वर्मा  
रणवीर सिंह



आवरण : अभिनव राज

मूल्य  
एक अंक : 30.00 रुपये  
एक वर्ष : 300.00 रुपये  
दो वर्ष : 570.00 रुपये  
तीन वर्ष : 810.00 रुपये  
विदेशी वार्षिक सदस्यता : 65\$  
शिकायत : 011-25841647  
ई-मेल : rs@niscair.res.in

सम्पादकीय : 011-25841769, 011-25846301, 04-07/370  
प्रोडक्शन : 011-25847353, 25846301, 04-07/217, 337  
विज्ञापन : 011-25843359  
विक्री : 011-25841647, 25846301, 04-07/286, 289  
फैक्स : 011-25847062  
ई-मेल : vp@niscair.res.in  
वेब साइट : http://www.niscair.res.in

© राष्ट्रीय विज्ञान संचार एवं सूचना स्रोत संस्थान

लेखकों के कथनों और मतों के लिये सी.एस.आई.आर.  
-राष्ट्रीय विज्ञान संचार एवं सूचना स्रोत संस्थान,  
डॉ. के. एस. कृष्णन् मार्ग, नई दिल्ली - 110 012  
उत्तरदायी नहीं है।  
पत्रिका से संबंधित सभी विवाद दिल्ली न्यायालय द्वारा  
ही निपटारे जायेंगे।



## वर्चुअल रूप में आयोजित होगा 6वां भारत अंतर्राष्ट्रीय विज्ञान महोत्सव

इस वर्ष देश कोरोना से जूझता रहा, लेकिन महामारियों के इस दौर के परे विज्ञान बिना रुके, बिना थमे नित नये प्रयासों पर अग्रसर है। इसी का अनूठा उदाहरण है, इस वर्ष का छठा भारत अंतर्राष्ट्रीय विज्ञान महोत्सव (आईआईएसएफ)। इस वर्ष यह आयोजन गत वर्षों की भांति विज्ञान के हर क्षेत्र हर पहलु पर आधारित है। लेकिन खास बात है कि अब आप घर बैठे ही इससे जुड़ सकते हैं, वर्चुअल माध्यम के जरिये।

इस महोत्सव का इस बार का विषय है 'आत्मनिर्भर भारत और विश्व कल्याण के लिए विज्ञान'। इस वर्ष आईआईएसएफ 22-25 दिसम्बर 2020 को आयोजित किया जाएगा। वैज्ञानिक तथा औद्योगिक अनुसंधान परिषद् (सीएसआईआर) इस विज्ञान महोत्सव का समन्वय कर रहा है। इसे वर्चुअल माध्यम से आयोजित किया जाएगा जिससे देश के दूर-दराज इलाकों में बैठे विज्ञान प्रेमी एक सिंगल क्लिक के जरिए इससे जुड़ सकेंगे और इस तरह इसके डिजिटल फुटप्रिंट में वृद्धि होगी। विज्ञान उत्सव ऐसे अवसर होते हैं जो विज्ञान और प्रौद्योगिकी के अनूठे विश्व को आम जन से जोड़ते हैं। ऐसे उत्सव वैज्ञानिकों, आविष्कारकों, अनुसंधानकर्ताओं, छात्रों और जीवन के हर क्षेत्र से नागरिकों को एक समान मंच उपलब्ध कराते हैं जहां हम एक-दूसरे से आपसी बातचीत के जरिए बहुत कुछ समझते और सीखते हैं।

हमेशा की तरह इस बार भी आईआईएसएफ 2020 आत्मनिर्भर भारत और वैश्विक कल्याण के लिए भारतीय विज्ञान और प्रौद्योगिकी नवाचारों की भूमिका की झलक प्रस्तुत करेगा। इसमें भारतीय और विदेशी, छात्रों, नवोन्मेषकों, शिल्पकारों, किसानों, वैज्ञानिकों तथा टेक्नोक्रेट्स के साथ भारतीय वैज्ञानिकों एवं संस्थानों की भागीदारी रहती है। युवाओं के मन में विज्ञान के प्रति रुझान पैदा करने और विज्ञान लोकप्रियकरण के भागीदारों की नेटवर्किंग को मजबूत करने का भी यह एक अनूठा प्रयास है।

इस उत्सव में होने वाले कार्यक्रमों की संख्या 28 से बढ़कर इस वर्ष 41 हो गई है, जिनके तहत विश्व के सामने इस समय मौजूद नई चुनौतियों के समाधान में एसटीआई की भूमिका को रेखांकित करने वाले कई अन्य विषय शामिल हैं। वर्ष 2015 में शुरू हुआ यह सिलसिला अनवरत जारी है।

हाल ही में केन्द्रीय विज्ञान एवं प्रौद्योगिकी, पृथ्वी विज्ञान और स्वास्थ्य एवं परिवार कल्याण मंत्री डॉ. हर्षवर्धन ने 17 नवम्बर 2020 को दिल्ली में वर्चुअल माध्यम से छठे आईआईएसएफ संस्करण के विभिन्न कार्यक्रमों की शुरुआत के तौर पर आईआईएसएफ-2020 उत्सव का सूत्रपात किया। इस अवसर पर डॉ. हर्षवर्धन ने इस विस्तृत कार्यक्रम का ई-ब्रोशर भी जारी किया। आईआईएसएफ एक वार्षिक उत्सव है जिसका आयोजन भारत सरकार के डीएसटी, डीबीटी, एमओईएफ, स्वास्थ्य एवं परिवार कल्याण मंत्रालय और सीएसआईआर और विज्ञान भारती (वीआईबीएचए) संयुक्त रूप से और कई अन्य संगठनों के सहयोग से करते हैं। कार्यक्रम के दौरान आईआईएसएफ-2020 की वेबसाइट भी जारी की गई। सारी गतिविधियां और भागीदारों का पंजीकरण भी इसी वेबसाइट के माध्यम से किया जाएगा। इस बारे में विस्तृत जानकारी आईआईएसएफ वेबसाइट [www.scienceindiafest.org](http://www.scienceindiafest.org) पर उपलब्ध है।

Chiranjiv